

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

मंगळवार - ३१ मार्च २०२०

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

गायन : श्रद्धा अमुची गीत क. ४५३

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सौवंदित असो.

सर्व : परमेश्वर सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

सर्व : सर्वशक्तिमान परमेश्वराजवळ व तुम्हा बंधूभिंर्नींजवळ मी कबूल करतो की, कल्पनांनी, शब्दांनी, कृत्यांनी व हयगायीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधूभिंर्नींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

कुटुंब प्रमुख : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

दयायाचना

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : हे गिव्रस्ता, आम्हावर दया कर .

सर्व : हे गिव्रस्ता, आम्हावर दया कर .

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

आपण प्रार्थना करू या : हे प्रभो, तुझ्या इच्छेप्रमाणे वागण्यास आम्हाला साहाय्य कर . प्रामाणिकपणे तुझी सेवा करण्यास आम्हाला कृपा दे व तुझ्या गिव्रस्तसभेचा उत्तरोत्तर विकास कर . ही प्रार्थना आम्ही तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू गिव्रस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन : गणना २१ : ४-९

वाचक : गणना ह्या पुस्तकामधून घेतलेले वाचन :

होर डोंगरापासून कूच करून अदोम देशाला वळसा घालून जाण्यासाठी त्यांनी तांबडया समुद्राकडचा मार्ग धरला; त्या वाटेत लोकांचे मन अधीर झाले. ते परमेश्वराविरुद्ध व मोशेविरुद्ध बोलू लागले, “तुम्ही आम्हाला मिसर देशातून काढून ह्या रानात मरावयास कशाला आणले? येथे तर अन्न नाही व पाणीही नाही आणि ह्या हलक्या अन्नाला आम्ही कंटाळलो आहो.” तेव्हा परमेश्वराने लोकांमध्ये आग्ये साप पाठवले; त्यांच्या दंशाने इसरायलातील वरेच लोक मेले. हे पाहून लोक मोशेकडे येऊन म्हणाले, “परमेश्वराविरुद्ध व तुझ्याविरुद्ध बोलण्याचे साप आम्ही केले आहे; तेव्हा हे साप आमच्यामधून काढून टाकण्यासाठी परमेश्वराची प्रार्थना कर.” तेव्हा मोशेने लोकांसाठी प्रार्थना केली. परमेश्वर मोशेला म्हणाला, “आग्या सापाची एक प्रतिमा करून झेंडयाच्या खांवावर टांग म्हणजे सर्पदंश झालेल्या कोणा माणसाने त्याच्याकडे पाहिले तर तो जगेल.” मग मोशेने पितळेचा एक साप बनवून टांगविला; तेव्हा सर्पदंश झालेल्या कोणी त्या पितळेच्या सापाकडे पाहिले म्हणजे तो जगत असे.

हा प्रभूचा शब्द आहे.

सर्व : देवाला धन्यवाद.

प्रतिसाद स्तोत्र : स्तोत्र १०१ : २- ३, १६ – २१

प्रतिसाद : प्रभू, माझी प्रार्थना एक.

१. प्रभू माझी प्रार्थना एक, माझी हाक तुला ऐकू येवो.
संकटकाळी तुझा चेहरा माझ्या नजरेआड होऊ देऊ नकोस.
माझ्याकडे लक्ष दे, मी तुझा धावा करीन त्या दिवशी
मला लवकर उत्तर दे.

प्रतिसाद : प्रभू, माझी प्रार्थना एक.

२. रास्तांना प्रभूनामाचा धाक वाटेल, भूतलावरील सर्वाना
तुझ्या ऐश्र्याची धास्ती असेल;
प्रभू सियोन पुन्हा उभारील, तेव्हा तो
आपल्या ऐश्र्यासह प्रकट होईल.
निराश्रितांच्या प्रार्थनिकडे तो लक्ष देतो;
त्यांची याचना तो धुडकावून लावीत नाही.

प्रतिसाद : प्रभू, माझी प्रार्थना एक.

३. पुढच्या पिढीसाठी हे लिहून ठेवले जाईल,
म्हणजे पुढे जन्माला येणारे प्रभूचे स्तवन करतील;
कारण उंचावरील आपल्या पवित्रस्थळावरून प्रभूने डोकावले.
त्याने स्वर्गातून पृथ्वीकडे नजर टाकली;

बंदीजनांचे कण्हणे ऐकून त्याला मरणाच्या दाढेत
पडलेल्यांची सुटका करायची होती .

प्रतिसाद : प्रभू, माझी प्रार्थना ऐक .

शुभवर्तमान जयघोष योहन ८ : १२

प्रभू म्हणतो, “मीच जगाचा प्रकाश आहे . जो मला अनुसरतो त्याच्याजवळ जीवनाचा प्रकाश राहील .”

शुभवर्तमान : योहन ८ : २१ – ३०

वाचक : योहानाच्या शुभवर्तमानातून घेतलेले वाचन .

सर्व : हे प्रभो , तुझा गौरव असो .

येशू परूषी लोकांस म्हणाला, “मी निघून जातो आणि तुम्ही माझा शोध कराल व तुम्ही आपल्या पापात मराल; मी जेथे जातो तेथे तुम्ही येऊ शकत नाही . ह्यावर यहुदी म्हणाले, “मी जेथे जातो तेथे तुम्ही येऊ शकत नाही” असे हा म्हणतो, ह्यावरून हा आत्महत्या तर करणार नाही ना? तो त्यांस म्हणाला, “तुम्ही खालचे आहा, मी वरचा आहे; तुम्ही ह्या जगाचे आहा, मी या जगाचा नाही . ह्यामुळे मी तुम्हाला सांगितले की, तुम्ही आपल्या पापात मराल; कारण मी तो आहे असा विश्वास तुम्ही न धरल्यास तुम्ही आपल्या पापात मराल . ह्यावरून ते त्याला म्हणाले, “तुम्ही कोण आहात?” येशू त्यांना म्हणाला, “पहिल्यापासून तुम्हाला मी जे सांगत आलो ते हेच नाही का? मला तुम्हांविषयी पुष्कळ बोलावयाचे आहे व न्यायनिवाडा करावयाचा आहे, परंतु ज्याने मला पाठवले तो खरा आहे आणि ज्या गोष्टी मी त्याच्यापासून ऐकल्या त्या मी जगास सांगतो .” तो आपल्यावरोबर पित्याविषयी बोलत आहे हे त्यांस समजले नाही . ह्यावरून येशूने त्यांस म्हटले, “जेव्हा तुम्ही मनुष्याच्या पुत्राला उंच कराल तेव्हा तुम्हाला समजेल की, तो मी आहे आणि मी आपण होऊन काही करीत नाही तर मला पित्याने शिकविल्याप्रमाणे मी ह्या गोष्टी बोलतो . ज्याने मला पाठवले तो माझ्यावरोबर आहे; त्याने मला एकटे सोडले नाही, कारण जे त्याला आवडले ते मी सर्वदा करतो .” तो ह्या गोष्टी बोलत असता पुष्कळ लोकांनी त्याच्यावर विश्वास ठेवला .

प्रभूचे हे शुभवर्तमान .

सर्व : हे ग्विस्ता, तुझी स्तुती असो .

चिंतन : “एका पश्चातापी पापी माणसामुळे स्वर्गात देवदून आनंद करतात” असे प्रभू ग्विस्ताचे वचन आहे . आज जगभर प्रार्थनेची चळवळ फोफावत आहे . प्रार्थनेच्या अनुभवामुळे अनेकांच्या जीवनात परिवर्तन होत आहे . प्रवचनपीठावरून त्यांच्या साक्षी ऐकून खूप लोकांना चांगले जीवन जगण्याची प्रेरणा मिळत आहे .

आपल्या जीवनकार्यामध्ये प्रभू येशूने विझलेले अनेक दिवे प्रज्वलीत केले . नाक्यावर चकाटया पिटणा-या मत्तयला त्याने आपला शिष्य केले . मत्तयने आपल्यासाठी शुभवर्तमान लिहून ठेवले आहे . वासनेची चटक लागलेल्या सामारितन भगिनीला त्याने पुनित केले . त्यानंतर तिने शेकडो लोकांना येशूची ओळख करून दिली . येशूकडे मातेची नजर होती . समाज ज्यांना पापी समजत होता त्यांना येशूने जवळ केले . त्यांच्यातील सुप्त क्षमता त्याने जागृत केल्या आणि त्यांना आपले अनुयायी बनविले .

कुणीही व्यक्ती वाईट म्हणून जन्माला येत नाही . जीवनाच्या प्रवासात तिला अपघात होतात हे खरे आहे . अशा वेळी त्या व्यक्तीला सुधारणेची संधी दिली तर वाल्याची वाल्मिका होऊ शकतो .

येशूचे कार्य आजही सुरु आहे . (संदर्भ : येशूसह चाळीस दिवस)

थोडावेळ शांत राहून आपण चिंतन करू या .

आपण प्रार्थना करू याः हे शांतीप्रिय परमेश्वरा, आमच्या भक्तीचा व निष्ठेचा स्वीकार कर . आमच्या हृदयात एकमेकाबद्दल प्रेमभाव व तुझ्याबद्दल भक्तीभाव वाढव . ही प्रार्थना आम्ही आमच्या प्रभू ग्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संक्षण कर . या जीवनात तू आम्हाला शांती दे . आमच्या तारणाऱ्या येशू ग्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू ग्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या ग्रिस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नियजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हाबरोबर सुखा .

कुटुंब प्रमुख : आपण एकमेकांस शांतीवंदन करू या .

आपण प्रार्थना करू या : हे प्रभो, ह्या प्रार्थना विधीद्वारे आम्हाला आध्यात्मिक सामर्थ्य दे . तू दिलेल्या सर्व चांगल्या गोष्टीचे मूल्य आम्हाला कळून घेवो व शाश्वत जीवनाकडे आमची दृष्टी नेहमी लागून राहो . ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या .

सर्व : देवाला धन्यवाद .

करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाखवत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने ऐक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी करूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : कुसाचे गाणे गीत क्रमांक : वसुंधरे गा २५३

